

# प्रियंका चोपड़ा की कायल हुई हिना खान!

फ्रांस में हो रहे कान फिल्म फेस्टिवल 2019 की हर तरफ चर्चा हो रही है। इस फेस्टिवल के रेड कार्पेट में अब तक प्रियंका चोपड़ा, दीपिका पादुकोण, कंगना रनौत, ऐश्वर्या राय बचन, हुमा कुरैशी, डायना पैटी और हिना खान अपना जलवा दिखा चुकी हैं। इन सबके बीच कान फिल्म फेस्टिवल में पहली बार हिस्सा लेने गई एजेंसी (वेब वार्ता न्यूज)



हिना खान ने इंस्टाग्राम पर एक पोस्ट शेयर की। इस पोस्ट में उन्होंने प्रियंका चोपड़ा की तारीफ की। दरअसल, हिना खान को प्रियंका चोपड़ा ने व्यक्तिगत रूप से आमंत्रण दिया था। हिना अपनी पोस्ट में लिखा, एक स्टार की तरफ से यह व्यक्तिगत आमंत्रण मेरे लिए अप्रत्याशित था। ऐसा लगा कि जैसे मैं बेहोशी की हालत से जागी और खुद को इसके लिए तैयार किया। आपके आने तक मैं बाहरी थी। इसके बाद आपने मेरा हाथ नहीं छोड़ा और उन लोगों से मिलवाया, जिनसे शायद मैं कभी मिल पाती। जिस तरह आपने मुझे स्टार के तौर पर पेश किया, उसे देखकर लगा कि मेरे करियर की उपलब्धियां मुझे मिल रही हैं।

जिस तरह से आपने

मेरी डेब्यू फिल्म के बारे में बताया और मेरी मेहनत के बारे में बात की उससे देखकर लगा कि आप पहले से सबकुछ जानती थीं।

हिना ने आगे लिखा कि टीवी करियर में मेरे पास सबकुछ है लेकिन मेरा मानना है कि हर किसी को कहीं न कहीं नई शुरुआत करनी होती है। मैं हमेशा से रूढ़िवाद को तोड़ना चाहती थी और साबित करना चाहती थी कि टीवी ऐक्टर्स सबकुछ कर सकते हैं। हमें मौका देकर देखिए, हम खरे उतरेंगे। मैं जानती हूँ कि यह आसान नहीं है लेकिन कड़ी मेहनत से इसे संभव बना दूंगी। मैं फिर से दोहराती हूँ कि टीवी ऐक्टर्स के पास सबकुछ होता है। हिना ने कहा कि वह छोटे-छोटे स्टेप्स लेती रहेंगी, इसके लिए चाहें जितनी आलोचना सहनी पड़े। यह वादा है मैं अपनी जगह बनाकर रहूंगी। जबतक हम साथ हैं, तबतक आलोचना का सामना करेंगे और जीत हासिल करते रहेंगे। मेरे साथ खड़े रहने के लिए आप सभी का दिल से शुक्रिया।



हिना खान ने आखिर पर प्रियंका चोपड़ा के लिए कहा कि आप लोगों का बैकग्राउंड नहीं, बल्कि उनका टैलेंट देखती हैं। आप प्रेरणास्रोत हैं। जिस इंसान के अंदर आत्मविश्वास, अनुग्रह, विनम्रता और महान विचार हों, वो आप हो सकती हैं प्रियंका चोपड़ा। आप मेरे उस सपने की तरह हैं जो मैं भविष्य के लिए देखती हूँ और मुझे यकीन है कि दूसरे हजारों लोग मेरी तरह ही सोचते होंगे। प्रियंका चोपड़ा दूसरों को ऊपर उठाने और आगे बढ़ाने में यकीन रखती है। आप बहुत अच्छी हो। बताते चलें कि कान फिल्म फेस्टिवल के रेड कार्पेट पर हिना को देखकर एक फिल्म मैगजीन के एडिटर ने टिप्पणी की थी कि कान चांदीवली स्टूडियो बन गया है। इसके बाद सोशल मीडिया में एडिटर की खिंचाई हुई और उन्होंने अपनी पोस्ट को डिलीट कर दिया था। हिना के इस पोस्ट में उस टिप्पणी का दर्द भी झलकता दिख रहा है।

हिना खान ने आखिर पर प्रियंका चोपड़ा के लिए कहा कि आप लोगों का बैकग्राउंड नहीं, बल्कि उनका टैलेंट देखती हैं। आप प्रेरणास्रोत हैं। जिस इंसान के अंदर आत्मविश्वास, अनुग्रह, विनम्रता और महान विचार हों, वो आप हो सकती हैं प्रियंका चोपड़ा। आप मेरे उस सपने की तरह हैं जो मैं भविष्य के लिए देखती हूँ और मुझे यकीन है कि दूसरे हजारों लोग मेरी तरह ही सोचते होंगे। प्रियंका चोपड़ा दूसरों को ऊपर उठाने और आगे बढ़ाने में यकीन रखती है। आप बहुत अच्छी हो। बताते चलें कि कान फिल्म फेस्टिवल के रेड कार्पेट पर हिना को देखकर एक फिल्म मैगजीन के एडिटर ने टिप्पणी की थी कि कान चांदीवली स्टूडियो बन गया है। इसके बाद सोशल मीडिया में एडिटर की खिंचाई हुई और उन्होंने अपनी पोस्ट को डिलीट कर दिया था। हिना के इस पोस्ट में उस टिप्पणी का दर्द भी झलकता दिख रहा है।

## आलिया भट्ट और आदित्य रॉय कपूर की फिल्म सड़क 2 की रिलीज डेट आउट

आलिया भट्ट, आदित्य रॉय कपूर की फिल्म सड़क 2 की रिलीज डेट की घोषणा हो गई है। फिल्म अगले साल 10 जुलाई को पर्दे पर आएगी।

इस फिल्म को महेश भट्ट बना रहे हैं। बता दें कि यह फिल्म 1991 में आई फिल्म सड़क का सीचल है। ऐसा पहली बार होगा जब आलिया भट्ट अपने पिता महेश भट्ट के साथ काम करेंगी। इसके अलावा यह पहला मौका होगा जब आलिया भट्ट बहन पूजा भट्ट के साथ स्क्रीन शेयर करेंगी। फिल्म के

बारे में आलिया ने बताया कि फिल्म रवि और पूजा की कहानी को आगे ले जाती है और वह और आदित्य इसका नया हिस्सा हैं।

फिल्म सड़क एक रोमांटिक थ्रिलर थी, जिसकी कहानी एक टैक्सी ड्राइवर के इर्द-गिर्द है। इसके अलावा फिल्म में एक महिला को वेश्यावृत्ति के लिए मजबूर किया गया। वहीं, कहा जा रहा है कि सड़क 2 में एक आश्रम चलाने वाले नकली गुरु का आलिया पर्दाफाश करती दिखाई देंगी।

बताते चलें कि फिल्म की शूटिंग चल रही है। आलिया ने इसको लेकर सोशल मीडिया पर एक फोटो शेयर किया है। ऐक्ट्रेस ने कहा कि पिता और पुत्री का सिल्वर स्क्रीन पर अपना जादू कैसा होगा, यह देखने के लिए हम उत्सुक हैं।

बता दें कि, सड़क 2 में आलिया भट्ट के साथ ही आदित्य रॉय कपूर, संजय दत्त और पूजा भट्ट लीड रोल में हैं। वहीं गुलसन ग्रोवर और मकरंद देशपांडे भी इसमें अहम भूमिका निभाते दिखेंगे।



## अदिति राव हैदरी के ऑडिशन की कहानी, अजनबी के साथ करना था अंतरंग सीन

बॉलिवुड ऐक्ट्रेस अदिति राव हैदरी ने कहा कि ये साली जिंदगी के लिए ऑडिशन देने के दौरान उन्हें एक अजनबी के साथ अंतरंग होना था। एक ओटीटी प्लैटफॉर्म के लिए टॉक शो के दौरान अदिति ने बताया, ये साली जिंदगी के ऑडिशन के दौरान मुझे एक ऐसे आदमी के साथ अंतरंग होना था जिसे मैं जानती तक नहीं थी। वह अभिनेता अरुणोदय सिंह का जिक् कर रही थीं जो फिल्म में साथ थे। अदिति ने कहा, उस वक्त मैं उन्हें नहीं जानती थी और वह इतने लंबे-चौड़े हैं... मैं उस वक्त यही सोच रही थी यहां चल क्या रहा है? अदिति ने यह भी कहा कि अरुणोदय सिंह काफी विनम्र थे। अदिति ने इस टॉक शो में अपनी जिंदगी के और भी कई पहलुओं को लेकर बात की जैसे कि किस तरह से मणिरत्नम की फिल्म बॉम्बे ने उन्हें फिल्मी दुनिया की ओर आकर्षित किया। खासतौर से फिल्म का गाना कहना ही क्या ने उन्हें मोहित किया। अपनी निजी जिंदगी को लेकर भी उन्होंने थोड़ी-बहुत बात की। उन्होंने कहा कि जब वह पांचवी कक्षा में थीं तब उन्हें पहला लव लेटर मिला। अदिति ने अपने डेटिंग गेम के बारे में भी बताया। 21 साल की उम्र में ऐक्टर सत्यदीप मिश्रा के साथ उनकी शादी हुई थी और बाद में दोनों अलग हो गए। इस पर अदिति ने कहा, अगर 21 साल की उम्र में मैं इस तरह के एक रिश्ते में आ गई तो मेरा डेटिंग गेम जीरो होगा, राइट? डेट कैसे करते हैं यह मुझे पता नहीं है शायद।